



خپلواکی

استقلال

[www.esteqlaal.net](http://www.esteqlaal.net)

یکشنبه ۱۳ اکتوبر ۲۰۱۹

منبع "خبريال وېبپاڼه"

## د وکیلانو د تیرې شپې د یوې بجې بیرنې ناسته!

### و تبصره استقلال

خبريال وېبپاڼه/ ۱۲ اکتوبر ۲۰۱۹ - پولیس د اساسي قانون او د پولیسو قانون د حکم په اساس مهمې دندې لري، چې تر ټولو مهمې یې د ټولني د نظم ساتل او د خلکو د امنیت تامین دی. د جرایمو او نورو ناقانونیو پر وړاندې مجادله او مبارزه ده. که د پولیسو له خوا یې پر وړاندې غفلت او بی اعتنایي کيږي، پولیس په خپله د قانوني تخلف تر عنوان لاندې راځي او باید دوسیه ورته واچول شي، لاسونه یې وتړل شي او محاکمه شي. د دریمې نړۍ هېوادونو، بیا لکه د افغانستان غوندې چې هم په کې جگړې روانې وي، هم په کې د نشه یې توکو قاچاق روان وي، هم په کې د انسانانو قاچاق، هم د انسانانو اختطافونه، هم د وسلو پیر او پلور، هم د غرونو وهل او له منځه وړل... دا ټول هغه عوامل دي چې عیني وخت کې د افغان جگړې کورنۍ کړۍ جوړوي. نو طبعاً په داسې یو وضعیت کې د ټولني نظم ساتل شوی او هوسا نه وي. ویره، او تشویشونه وي. خو پولیس د قانوني حکم پر بناء موظف دي چې د ټولني نظم د تامین لپاره باید جدي کار وکړي. د اساسي قانون حکم پر اساس هېڅ تر قانون لوړ نه دی.

له ولسمشر نېولې، تر یو عادي مامور. وکیل، نظامي او ولسي؛ ټول باید قانون ومني او ورته درناوی ولري. که هرڅوک بیا قانون ماتوي، باید حساب ورسره وشي، قانوني چلند ورسره شي. خو فرق دومره وي چې د یو عام فرد سره محاسبه او د شکلي قوانینو تطبیق، یعنی ورته رسېده کې نسبت مهم لوړپوړو چارواکو ته فرق لري، د مهمو لوړ پوړو چارواکو لپاره ځانگړی کمیسیون ټاکل کيږي چې په دې کې د ملي شورا، لویې څارنوالۍ او سترې محکمې، دارنگه د کابینې غړي حضور لري او هغوی یې قانون ماتونه څیږي. خو عام فرد سره چلند عادي وي او په دې عادي توگه ورته رسېده کې کيږي.

خو له قانونه هېڅوک مستثنی نه دی. د ملي شورا پر غړو له اوایلو درانده تورونه وه، او ممکن واقعیتونه او حقیقتونه هم واوسي چې دوی په ټولو ناقانونیو کې لاس لري، حتی د خلکو په وژنې، د ځانمرگو په انتقال، نشه یې توکو، قاچاق او انسان تېنټونو کې، ځلونه - ځلونه یې موټرو کې نېول شوي دي؛ خو دا چې کمې پېښې یې رسنيزې شوي او پېرې نه دي، خپل عوامل لري، چې تر ټولو جدي یې د حکومت کمزروي، یا فساد او مصلحت دي. او دا شکونه هغه وخت په حقیقتونو بدلېږي چې سړی د وکیل معاش ته وگوري او بیا یې امکاناتو، سل او زر

ضد زري موټرو، باډيگاردانو، مجللو کورونو، ميلمستونونو، نشو او تماشو ته. څومره لوږدلی او پست کار دی چې د ولس استازی دې د ولس د ژوند ترورلو ته کار ووايي. وکیلان چې د تقیيني مرجع غړي دي، یا قانون جوړونکي دي؛ خپله قانون ماتوي. پورتنی موارد، د دې ترڅنګ تاسې په ځلونه - ځلونه له رسنيو اورېدلي او هم مو ورته ویديوگانو لیدلي، یا به مو خپله مشاهده کړي وي چې وکیلان، ساتونکي او د کورنۍ غړي، حتی لږې خپلوان یې په پولیسو او امنیتي ځواکونو باندې لاسونه پورته کوي، وهلي او ټکولي یې دي. که یې پر وړاندې غبرګون ښودلی له دندې یې هم لیرې کړی دی.

### **د تیرې شپې قضیه!**

پر ټولیزو رسنيو خپرو شویو عکسونو او ویديوگانو کې لیدل کېږي چې د پولیسو او شخصي خلکو چې ورسره ولسي هم شته، کشمکش روان دی. د ځېنو سرچینو په حواله پولیسو پلچرخي ګمرک سره د وکیلانو موټر درولی او د شیشو د سپینولو یې ورته ويلي، د لنډغر وکیل باډيگاردانو غبرګون ښودلی چې پولیسو ښولې او وسله یې ترې اخیستې، بیا نور وکیلان هم ورسره راټول شوي دي او لاره یې تړلې. دارنگه د شپې په یوه بجه کې یې پارلمان کې بیرنۍ غونډه ښولې او د کورنیو چارو د زړور او هغه معین د لیرې کېدو غوښتنه یې کړې ده چې د دښمن پر وړاندې لکه د فولادو دیوال ولاړ دی. خوشال سادات، چا چې د وطن او ولس دښمنانو ته ملامتونکی گذار ورکړی او ورکوي. څوک چې نه شپه گوري او نه ورځ، هم د جگړې کرښې ته ځي، هم عملیاتو او پلټنې او تنظیم ته.

### **د شپې یوه بجه بیرنۍ ناسته؛**

مونږ خوشاله وو، چې پارلمان ځوان شو. زړې کیسې او لوبې به ورسره ختمې شوې؛ خو له بدمرغه لا نه دي ختمې؛ یوه برخه یې سم؛ نور یې له مخې نهگان دي. واړه کبان او انسانان له ستوني تیروي.

ته و!!

د پاکستان له لوري په کونړ د راویشتونکو توپونو، یا هم د دې ولایت د لاندې کولو مسله وه، چې یوه بجه دی بیرنۍ ناسته راوبلل شي.

ته و!!

ایران، یا پاکستان سره د جگړې د پیل خبره وه.

### **ای ناخوانو!**

هو. جنرال سادات ډېر کارونه وکړل او کوي یې. د وکیلانو او نورو چارواکو د مردار کاروبار مخه یې ښولې ده. د قاجاق، انسان وژني، انسان تښتونو، لنډغری، زورواکۍ، بدماشۍ او نورو ناقانونینو، دا جنرال په دې گنهگار دی. او په توره شپه یې د لیرې کېدو لپاره غونډه کوي. په داسې حال کې چې وکیلان په مشهود جرم کې دي. پولیسو باید ښولای وای، تورې ښېښې قانون منع کړي دي، بیا یې ولي لگوي. د دې تورو ښېښو دننه موټرو کې څه روان دي. وکیلان، که مردار کارونه؟!

پولیسو یوازې قانوني حکم تطبیق کړی دی. دا یې دنده ده، د همدې لپاره پیسې ورکول کېږي، یونیفورم یې اغوستی. لوړه یې کړې ده. پولیسو ته د لومړي ځل لپاره مُرال ورکول شوی، هڅول شوي، مسوولیت پذیره شوي

دي. پرېردئ شي. راپورته شي، ټولنه خوندي كړي، پر وړاندې يې ټول مزاحمتونه محوه كړي. د قانون په تطبيق  
جدي او قاطعيت وښيي. قانونمنده ټولنه رامنځته كړي. قانون واكي پلي شي.

### ولسه!

ورثئ، قانون ماتوونكي وكيلان او چارواكي ورتئ. مه پرېردئ چې نورې ستاسې ويني در وزبښي. ملاتړ وكړئ،  
د خپلو امنيتي او دفاعي ځواكونو. تشويق يې كړئ، مه پرېردئ چې څوك پرې ان د گل گوډار وكړي. كه سرتيري  
وي، مونږ و تاسې به وو، كنه داخلي او بيروني دښمنانانو لاسونه يو كړي دي، غواړي مونږ مات كړي، زمونږ  
سرتيري كمزوري وښيي. د قانون د پلي كوني پر وړاندې مواع ايجادوي.

### تبصره استقلال:

از چند و چون قضيه كه بگذريم و از تول و ترازوی واقعه هم كه صرف نظر كنيم، نظر به كدام  
ماده قانون اساسی و نظر به كدام قانون داخلي پارلمان، وكلاى ولسی جرگه يا هر جرگه ديگر،  
صلاحيت و اجازه دارند تا يك وزير حكومت را در ساعات غير كارى و آنهم در نيمه شب به  
پارلمان احضار كنند؟!!

اگر همچو قانونی وجود دارد، در كدام حالات همچو اجراءات جايز است و چند فيصد اعضاى  
ولسى جرگه بايد جهت اجراى همچو اقدامی رای مثبت بدهند، آنهم در نيمه شب؟!  
اگر قانون اساسی افغانستان به آنان چنين اجازه و صلاحيتی نداده است، پس در قدم نخست بايد همين  
وكيلان به جرم قانون به محكمه كشاننده شده و وظايف شان نظر به صلاحديد محكمه به تعليق  
درآيد!

در قدم دوم آيا وزير داخله از قانون کشور آگاه است، ياخير؟ اگر وزير از قانون کشور اطلاع ندارد  
و از ترس در نيمه اى شب به جلسه غير قانونی ولسی جرگه حاضر می شود، پس لياقت وزارت را  
ندارد و آنهم وزارت داخله كه به مقامات اجرائی آن توهين صورت گرفته است و چند وكيل شېگرد،  
پوليس ملی را تحقير، توهين و تحديد کرده اند.

اين وكيلان قاچاقبر كه وسائط گرانقيمت نقلیه را به گونه قاچاق و با سلاح های غير مجاز داخل  
کشور نموده اند، بايد هرچه زودتر به پنجه قانون سپرده شوند و بصورت رسمی از آنعه افسران  
پوليس ملی كه در حين اجراى وظيفه به آنان توهين صورت گرفته و لت و كوب شده اند، معذرت  
بخواهند و بلافاصله از پارلمان کشور اخراج گردند، البته اگر قانونی وجود دارد و اگر قدرتی پيدا  
می شود كه قانون را بدون كوچكترين تعلل بالای شاه و گدا يكسان تطبيق كند!

### ما را عجب آيد!!!